

تشبہ بالکفار کے بارے میں فقہائی آراء کا تحلیلی جائزہ

گیارہویں قسط

ریسرچ اسکالر: اللہ دوڑہ

لہنگا اور سازھی پہننا:

مولانا خالد سیف اللہ رحمانی سازھی استعمال کرنے کے جواز یا عدم جواز سے متعلق لکھتے ہیں: ”سازھی چونکہ اب غیر مسلموں کا مخصوص لباس باقی نہ رہا بلکہ ہندوستان کے مشرقی اور جنوبی علاقوں میں عام طور پر مسلم خواتین بھی سازھی پہنتی ہیں لہذا مسلم خواتین سازھی پہن سکتی ہیں لیکن ایسا بلا ذرہ استعمال کرنا کہ پیٹھ اور پیٹ کا حصہ کھلا رہے بہت ہی گناہ کی بات ہے غیرت و حیا کے بھی خلاف ہے۔ ۳۵۰۔

ہیئت کے پہنے کا حکم

ہیئت سے متعلق پوچھنے گئے ایک سوال کے جواب میں عبدالعزیز بن عبد اللہ ابن باز لکھتے ہیں کہ ”اگر یہ ہیئت کافروں کے لباس میں داخل ہے تو مسلمانوں پر اس کا پہننا حرام ہے۔ میں ﷺ کے اس فرمان کی بناء پر یعنی جس نے کسی قوم کی مشابہت اختیار کی تو اس کا شمار اسی قوم میں ہوگا۔“ ۳۵۱۔ مفتی اقتدار احمد نعیمی صاحب نے اپنے فتاویٰ میں اسے مکروہ تحریکی قرار دیا ہے۔ ۳۵۲۔

انگریزی بال سے متعلق حکم

انگریزی طرز کے بال رکھنے کا فیشن تو مسلمانوں میں عام ہو گیا ہے حتیٰ کہ یہ وباں حد تک عام ہو گئی ہے کہ بڑی عمر کے بزرگوں سے لے کر نوجوانوں اور شیرخوار بچوں تک ہر کوئی انگریزی طرز کے بال رکھے ہوئے ہے۔ اور یہ یہاں اس حد تک بڑھ گئی ہے کہ ہماری عورتیں بھی اس میں مبتلا ہو چکی ہیں، ہماری حالت اتنی تسلی ہو گئی ہے کہ اوہر کوئی فیشن انگریزوں میں متعارف ہوا اور انگلے ہی دن اس کو یہاں اپنالیا جاتا ہے۔ فتاویٰ فیض الرسول میں ہے ”انگریزی اور ہی کث بال رکھنا مکروہ و ناجائز“

☆ اصول فقہ و علم ہے جس میں احکام کے لئے ثبوت و دلائل سے بحث کی جائے۔ ☆

ہے کہ کافروں اور فاسقوں کا طریقہ ہے۔ ۳۵۳ حضرت مولانا سید عبدالرحیم لاچپوری انگریزی بالوں سے متعلق لکھتے ہیں: ”سنت یہ ہے کہ پورے سر پر بال رکھے جائیں یا سب کے سب منڈادیئے جائیں یا مساوی طور پر کٹوادیئے جائیں کچھ حصہ منڈادا تا اور کچھ حصہ میں بال رکھنا یا چھوٹے بڑے اتار چڑھاو بال رکھنا جو آج کل فیشن ہے اور انگریزی بال سے موسم ہے یہ خلاف سنت ہے نصاری فساق اور فمارکی بیت کے ساتھ مشابہت لازم آتی ہے جو منوع ہے۔ ۳۵۴

عورتوں کا سر کے بال کا ثنا

مولانا اشرف علی تھانوی صاحب نے عورتوں کے بال کا ثنا کی حرمت پر کئی دلائل قائم فرمائے ان میں سے پہلی دلیل یہ بیان فرمائی کہ یہ وضع ”یقیناً تشبہ بناء الکفار ہے جو بال وضع کو مقصود بھی ہے اور اس میں تشبہ بال رجال بھی ہے گواں کو مقصود نہ ہو اور اطلاق دلائل سے یہ تشبہ ہر حال میں حرام ہے خواہ اس کا قصد ہو یا نہ ہو اور علاوہ تشبہ پر دلائل بھی قائم ہیں۔ ۳۵۵ مولانا خالد سیف اللہ رحمانی عورتوں کے بال کا ثنا سے متعلق لکھتے ہیں: ”خواتین کے لیے بال ان کی زینت کا سامان اور ان کی شناخت اور پہچان ہے اس لیے عورتوں کے بال کا ثنا سے مردوں کی مشابہت پیدا ہو جاتی ہے اور رسول اللہ ﷺ نے مردوں کی مشابہت اختیار کرنے والی عورت پر بھی لعنت فرمائی ہے اس لیے بالغ لڑکیوں اور خواتین کے بال کے معاملہ میں ایسی تراش و خراش جائز نہیں۔ ۳۵۶

عورت یا مرد کا اپنے بالوں میں مصنوعی جوڑے لگانا

مولانا خالد سیف اللہ رحمانی لکھتے ہیں: ”ایک انسان کا اپنے بالوں کے ساتھ دوسراے انسان کا بال جوڑنا قطعاً حرام ہے البتہ کسی اور جانور کا بال اپنے جوڑے میں رکھنا یا مصنوعی ناکیلوں وغیرہ کے بال جوڑے میں لگانا اور خواتین کا اپنے بالوں کے ساتھ جوڑ دینا جائز ہے۔ ۳۵۷

داڑھی منڈوانے کا حکم

مفیٰ محمد جمل قادری لکھتے ہیں: ”داڑھی کو منڈوانا حرام ہے اور انگریزوں و مشرکوں کا طریقہ ہے۔ ۳۵۸ شیخ عبدالحق محدث دہلوی لکھتے ہیں: ”داڑھی منڈانا“ عورت سے مشابہت اختیار کرنا ہے، عورت اور مرد کو لباس، وضع اور چال ڈھال میں بھی مشابہت اختیار کرنا حرام ہے چ جائیکہ صورت

اور بدن میں مشاہدہ اختیار کرنا۔ امام ابوطالب کی قوت القلوب میں اور امام غزالی احیاء العلوم میں فرماتے ہیں کہ داڑھی آفرینش مردکی تکمیل ہے اور ظاہری صورت میں اسی کے ذریعے مرد عورتوں سے ممتاز ہوتے ہیں۔ داڑھی منڈا کراس امتیاز کا خاتمه اور عورتوں کے ساتھ مشاہدہ نہیں ہے تو اور کیا ہے؟ امام احمد داری بخاری ابو داؤد ترمذی نسائی اور ابن ماجہ حضرت عبد اللہ بن عباس سے راوی حضور پر نور سید المرسلین صلی اللہ علیہ وسلم فرماتے ہیں، اللہ کی لعنت ان مردوں پر جو عورتوں کی وضع بنا گئیں اور ان عورتوں پر جو مردوں کی وضع بنا گئیں؟^{۳۵۹}

ایک دوسری جگہ لکھتے ہیں: ”داڑھی بلاشبہ شعار اسلام ہے، سکھوں اور بعض یہودیوں کا داڑھی رکھنا، داڑھی کے شعار اسلام ہونے کے منافی نہیں ہے، حرم شریف کی طرح بھیج جانے والے جانور (بدایا) دین اسلام کے شعار ہیں حالانکہ مشرکین بھی اس فعل میں شریک ہوتے تھے اور جب داڑھی شعار اسلام ہے تو اس کی تقویٰ کی نشانی اور اسے منڈا حرام اللہ تعالیٰ کا فرمان ہے اللہ تعالیٰ کی نشانیوں کو حلال نہ تھہرا لو۔^{۳۶۰}“ اعلیٰ حضرت فاضل بریلوی رحمۃ اللہ علیہ فتاویٰ رضویہ میں تحریر فرماتے ہیں کہ داڑھی ایک مشت تک بڑھانا واجب ہے اور اس سے زائد رکھنا خلافی افضل اور اس کا ترشوانا سنت ہے۔ (فتاویٰ رضویہ ج ۲۲ ص ۵۸۹)

ٹخنوں سے نیچے پانچوں کا حکم

مفتي محمود الحسن گنگوہی صاحب نجف سے نیچے پانچ رکھنے کا حکم شرعی بیان کرتے ہوئے لکھتے ہیں: ”یہ لباس متكلّبین اور فرقاً کا ہے اگر اس نیت سے ہو کہ ان کے ساتھ تکبہ اختیار کیا جاوے یا تکبّر کی نیت سے ہو تو حرام ورنہ مکروہ ہے۔ ولا يجوز الاسبال تحت الكعبين ان كان للخيلا اذ قد نص عليه الشافعى وبغير الخيلا منع للتنزييه لالتحرير (مرقاۃ) آج کل عام طور پر یہ لباس انھیں لوگوں کا ہے جن پر مغربیت کا بھوت سوار ہے۔ جو اپنی قدیم وضع اور طرز معاشرت کو برآجھتے ہیں اور مغربی تہذیب پر فخر کرتے ہیں۔ ایسے لوگوں کی مشاہدہ مذموم ہے۔^{۳۶۱}

ننگے سر پھرنے اور نماز پڑھنے کا حکم

مفتي محمود الحسن گنگوہی ننگے سر پھرنے کے متعلق لکھتے ہیں: ”وقت ضرورت ننگے سر ہونے میں مضاائقہ نہیں لیکن جو طریقہ آج کل رائج ہوا ہے کہ ہر وقت ننگے سر بالوں میں تیل ڈالے ہوئے پھرتے

رہتے ہیں۔ یہ طریقہ اصلاح اور اہل مروت کا نہیں بلکہ خدا کے دشمنوں کا طریقہ ہے۔ اس سے اجتناب لازم ہے۔ ۳۶۲ مفتی سید عبد الرحیم لاچپوری صاحب فرماتے ہیں ”بلا عذر شرعی اور بلا وجہ شرعی کھلے سر پھرنے کی عادت ظاہر ہے کہ ناپسندیدہ ہے۔ خلاف ادب ہے اور فساق کا شعار ہے۔“^۷ شرعاً مکروہ ہے اس سے احتراز ضروری ہے۔ ۳۶۳

ناموں میں تشبہ کا حکم

آج کے مسلمانوں میں جدید اور نئے سے نئے نام رکھنے کا رجحان اتنا بڑھتا جا رہا ہے کہ اس بات کی بھی کوئی پرواہ نہیں کی جاتی کہ یہ نام اسلامی ہیں یا غیر اسلامی حالانکہ نام کے کسی بھی شخصیت پر اثرات ہوتے ہیں اور کسی بھی شخص کی مذہبی شاخت سب سے پہلے اس کے نام سے ہی کی جاتی ہے۔ اس لیے بھی ہمیں غیر مسلمون کے ناموں سے اجتناب کرنا چاہیے تاکہ ہماری اسلامی شاخت، تشخص اور امتیاز برقرار رہے۔ مولانا یوسف لدھیانوی لکھتے ہیں ”جونام ہندوؤں کے ساتھ مخصوص ہیں ان کو کسی مسلمان کے نام کا جزو ناجیح نہیں۔ ۳۶۳ مولانا احمد رضا خان فاضل بریلوی لکھتے ہیں : ناموں کی ایک قسم کفار سے مختص ہے جیسے جرجس، پطرس اور یوحنا وغیرہ لہذا اس نوع کے نام مسلمانوں کے لئے رکھنے جائز نہیں کیونکہ اس میں کفار سے مشابہت پائی جاتی ہے۔ واللہ تعالیٰ اعلم ۳۶۵ اللہ کے نبی ﷺ کی عادت کریمانہ تھی کہ آپ ﷺ برے ناموں کو ناپسند کرتے تھے اور کفار کے ساتھ ناموں میں مشابہت کو پسند نہیں کرتے تھے۔ حضرت عبد الحمید بن جبیر بن شیبہ کہتے ہیں کہ ایک دن میں حضرت سعد بن مسیب کی خدمت میں حاضر تھا کہ انہوں نے مجھ سے یہ حدیث بیان کی کہ میرے دادا جن کا نام حزن تھا آنحضرت ﷺ کی خدمت میں حاضر ہوئے تو آپ ﷺ نے پوچھا تمہارا نام کیا ہے انہوں نے کہا میرا نام حزن ہے۔ آنحضرت ﷺ نے یہ سن کر فرمایا کہ حزن کوئی اچھا نام نہیں ہے بلکہ میں تمہارا نام سہل رکھتا ہوں میرے دادا نے کہا کہ میرے باپ نے جو میرا نام رکھا ہے اب میں اس کو بدلتی ہوں سکتا۔ حضرت سعید نے فرمایا کہ اس کے بعد سے اب تک ہمارے خاندان میں بہیشہ سختی رہی۔ ۳۶۶

عادات و معاملات میں تشبہ کا حکم مخصوص قسم کے برتوں میں کھانے پینے کا حکم

☆ خاص وہ لفظ ہے جو کسی معلوم معنی یا معلوم مسمی کے لئے انفرادی طور پر وضع کیا گیا ہو ☆

پیش کے برتوں میں خوردنوش اگرچہ جائز ہے لیکن اگر مشاہدہ کفار کی نیت سے ہے تو منع ہے۔ مولانا شیداحمد گنگوہی صاحب لکھتے ہیں: ”پیش کے ظروف میں کھانا درست ہے مگر اولی نہیں اور اگر مشاہدہ کفارہ نہ دے ہو تو بسبب مشاہدہ کے منع ہے۔“ ۳۶۷ یونہی کسی بھی قسم کے برتوں میں کھانا درست ہے مگر مساوئے ان برتوں کے کہ جو کفار نے اپنے لیے مخصوص کر کے ہوں تو تجہیہ کی وجہ سے ان برتوں میں کھانا درست نہیں ہے۔ چنانچہ اسی طرح کے ایک سوال کے جواب میں لکھتے ہیں: ”کھانا سب ظروف میں درست ہے مگر وہ ظروف کہ کافروں مشرک کا خاصہ ہو۔“ ۳۶۸ مفتی محمود الحسن گنگوہی خاص قسم کے کپڑوں اور کچھ مخصوص قسم کے برتوں میں کھانا کھانے کے متعلق لکھتے ہیں: ”جو برتن یا کپڑا اونچہ کسی غیر مسلم قوم کا شعار یا مسلمانوں کو اس سے حتی الوع اجتناب چاہیے کیونکہ کفار کے ساتھ تجہیہ منع ہے۔“ ۳۶۹

اللہ کے نبی ﷺ کفر کے برتوں کو ناپسند فرماتے تھے اور آپ ﷺ نے اہل ایمان کو بھی اس سے بچنے کا حکم دیا چنانچہ حضرت عبد اللہ بن عباسؓ فرماتے ہیں کہ قبیلہ عبد القیس کے لوگ جب نبی ﷺ کے پاس آئے تو آپ نے ان کو جن باتوں سے منع فرمایا ان میں یہ بھی شامل تھیں حدیث کے الفاظ ہیں: وَنَاهُمْ عَنْ أَرْبَعٍ عَنِ الْحَنْتَمِ وَالدَّبَابِيِّ وَالنَّقِيرِ وَالْمَزْفَتِ وَرَبِّمَا قَالَ الْمَقِيرُ وَقَالَ احْفَظُوهُنَّ وَأَخْبِرُوْا بِهِنَّ مِنْ وَرَائِكُمْ ۝۰

اور چار چیزوں (میں پانی یا اور کوئی چیز پینے) سے ان کو منع کیا، حتم سے اور دبا اور نقیر سے اور مزفت سے (اور کبھی ابن عباس مزفت کی جگہ مقیر کہا کرتے تھے اور آپ نے فرمایا کہ ان باتوں کو یاد کرو اور باقی لوگوں کو (جو اپنی جگہ رہ گئے ہیں) ان کی تعلیم دو۔

اور اس کی وجہ یہ ہے کہ یہ کفار کے مخصوص برتن تھے جن میں وہ شراب اور دیگر نئے والی اشیاء پیا کرتے تھے۔

میز کری پر بیٹھ کر کھانے کا حکم

یہ طریقہ سنت کے خلاف ہے جہاں یہ کفار و فساق کا شعار ہے۔ وہاں یہ بالکل منوع ہے جہاں شعائر نہیں بلکہ عام ہے کہ صالحین کا بھی یہی طریقہ ہے۔ وہاں اس میں اس درجہ تشدید نہیں بلکہ فی الجملہ خفت ہے۔ لیکن خلاف سنت پھر بھی ہے۔ ۳۷۲ مولانا مفتی سید عبد الرحیم لاچپوری صاحب میز کری پر بیٹھ کر کھانا کھانے کے متعلق لکھتے ہیں: ”زمین پر دسترخوان بچا کر بیٹھ کر کھانا سنت ہے۔“

☆ خاص وہ لفظ ہے جو کسی معلوم معنی یا معلوم مسکی کے لئے انفرادی طور پر وضع کیا گیا ہو☆

ٹیبل کری پر کھانے کا طریقہ اسلامی تہذیب کے خلاف ہے یہ طریقہ متکبروں اور فیشن پرستوں کا ہے
لہذا قابل ترک ہے۔ ۳۷۳

الگ الگ کھانا کھانا

ایک ساتھ مل کر ایک برتن میں کھانا بھی مسنون اور باعث برکت ہے۔ الگ الگ پلیٹوں
میں کھانا اسلامی طریقہ نہیں ہے یہ غیر قوم کا طریقہ ہے کہ وہ دعوتوں اور گھروں میں ایک ساتھ بیٹھ
کر کھاتے ہیں مگر سب کی پلیٹیں الگ الگ ہوتی ہیں اگر مسلمان بھی یہی طریقہ اختیار کریں
تو پھر مسلمانوں اور غیر مسلموں میں امتیاز کی کیا صورت ہوگی؟ نیز یہ توہم پرستوں کا طریقہ ہے
جو امراض کے متعدی ہونے کا عقیدہ رکھتے ہیں حدیث میں ہے:

عن عمر بن الخطاب يقول قال رسول الله صلى الله عليه وسلم كلوا جميعاً ولا تفرقوا فإن البر
كما مع الجماعة ۳۷۴

حضرت عمر بن خطاب سے روایت ہے کہ رسول اللہ ﷺ نے ارشاد فرمایا سب ساتھ مل کر کھاؤ الگ
الگ مت کھاؤ ساتھ مل کر کھانے میں برکت ہے ۳۷۵

ایک دوسری جگہ لکھتے ہیں: ”تمہارا کھانے کا رواج آج کل عام ہوتا جا رہا ہے غیر اقوام اور فیشن پرستوں
نے اسے اپنایا ہے لہذا مسلمانوں کو اس سے اجتناب کرنا چاہیے خصوصاً اہل علم حضرات کو امام غزالی
رحمۃ اللہ فرماتے ہیں:

مهم مصارف السنة شعاراً لأهـل البدـعـة قـلـنـابـتـرـ كـهـاـخـوـفـأـمـ الشـتـبـهـ بهـمـ ۳۷۶
یعنی جب کوئی سنت مبتدیین کا شعار بن جائے توہم اس میں ان کے مشابہ بن جانے کے خوف سے
اس کو بھی ترک کافتوی دیں گے۔ ۳۷۷

کھانے کے دوران خاموشی

کھانا کھانے کے دوران کچھ لوگ بولنا درست نہیں سمجھتے ایسا عمل درست نہیں ہے علماء نے اس سے منع
فرمایا ہے۔ حدایہ شریف میں ہے: ”کھاتے وقت بالکل خاموش رہنا مکروہ ہے کیونکہ اس سے مجوسیوں
کی مشاہدہ ہوتی ہے۔ ۳۷۸ فتاوی عالمگیری میں ہے: ”کھاتے وقت سکوت کرنا مکروہ ہے کیونکہ
یہ مجوسیوں کی مشاہدہ ہے۔ اور کھانے کے وقت ساکت نہ رہے لیکن جو باتیں کرے وہ نیک باتیں

☆ عام وہ لفظ ہوتا ہے جو افراد کی ایک جماعت کو لفظاً یا معاشرائی شامل ہو ☆

وئیکوں کی حکایتیں ہوں۔ ۳۷۹۔

حمد و نعمت کو گانوں کی طرز پر پڑھنا

حمد و نعمت کو گانوں کی طرز پر پڑھنے کے بارے میں مفتی اجمل قادری لکھتے ہیں: باقی رہا گلے بازی کے ساتھ پڑھنا تو اس میں کوئی مقصود صحیح نہیں ہے بلکہ اس میں موسيقی کے وزنوں اور جنوں کی ایسی رعایت مقصود ہے کہ وہ لبچہ درست ہو جائے چاہے الفاظ میں تغیر اور حروف کی شان ہی بدلت جائے۔ یا اس میں فساق و فجارت کیے مخصوص عشقیہ اشعار کی رائگی اور بھوں کی موافقت منتظر ہے اور بے تکلف سنتے والا سے کہہ دے کہ میلاد شریف میں یہ کیسی رائگی اور گانا ہورہا ہے۔ تو ایسی گلے بازی اور لبچہ کا حمد و نعمت میں پڑھنا مکروہ ہے۔ ۳۸۰۔ احمد بن محمد بن اسماعیل طبطاوی ۳۸۱۔ حاشیۃ الطبطاوی میں لکھتے ہیں:

ای التغنى به بحيث يؤدی الى تغيير كلمات الاذان وكيفياتها بالحر كات والسكنات ونقص بعض حروفها او زيادة فيها فلا يحل فيه ولا في قراءة القرآن ولا يحل سماעה لان فيه تشبهاب فعل الفسقة في حال فسقهم فانهم يتربون ۳۸۲۔

ترجمہ: اس طرح گانا کہ اس سے اذان کے لئے، یا حرکت و سکون کی کیفیتیں بدل جائیں۔ اور بعض حروف میں کسی یا زیادتی کرنی پڑے تو ایسا گانا اذان اور قرآن میں جائز نہیں۔ نہ اس کا سننا جائز ہے۔ کیونکہ اس میں فعل فساق سے مشابہت ہے کہ وہ فساق اپنی فسق کی حالت میں گلے بازی سے گاتے ہیں۔

ہم جنس پرستی

ایسی عورتیں جو باہم مل کر اپنی جنسی خواہشات پوری کرتی ہوں ان سے نکاح جب کہ کوئی اور مانع شرعی (مثلاً ان کا رضائی بہن، حقیقی بہن ہونا) نہ پایا جاتا ہو اگرچہ جائز ہے لقوله تعالیٰ {وَاحِلْ لَكُمْ مَا وَرَاءَ ذَلِكُمْ} (سباء ۲۲) مگر احتیاط اور انسانی غیرت و حمیت کا تقاضا ہے کہ ایسی بذرکار عورتوں کو نکاح میں جمع کرنے سے اجتناب کیا جائے کیونکہ ایسی عورتوں کی جنسی تسلیم مردوں سے پوری نہیں ہوتی وہ مردوں سے بے نیاز رہتی ہیں ان کے اکٹھار ہنے سے قوی مظہر ہے کہ وہ جنسی تسلیم آپس میں مل کر پوری کریں گی اور قندہ و فساد کھڑا ہو گا۔ ۳۸۳۔

☆ قرآن پاک کے خاص پر عمل قطبی طور پر واجب ہوتا ہے ☆

خلاصہ بحث

اوپر بیان کی گئی بحث سے معلوم ہوتا ہے کہ تقبہ بالکفار کی بہت سی صورتیں ہیں ان میں سے کچھ جائز نہ ہیں اور کچھ ناجائز ہیں لیکن تقبہ بالکفار کوئی سی بھی شکل ہو وہ درست نہیں ہے اور اسے اپنا ناقرآن و سنت کی تعلیمات کے خلاف ہے صحابہ اور اسلاف اسے ناپسند کرتے تھے اور سنت کی تابع داری کو مقدم رکھتے تھے اسی لیے وہ دنیا کی زندگی میں بھی کامیاب و کامران تھے آج مسلمان دنیا وی زندگی میں پتی کا شکار ہیں اسی کی ایک وجہ سنت سے روگردانی بھی ہے اگر آج ہم قرآن و سنت کا دامن تھام لیں گے تو دنیوی زندگی میں بھی کامیابی ہمارا مقدر ثہرے گی قرآن کہتا ہے:

{ولاتهنوا لاتحزنو انتم الاعلون ان کنتم مؤمنین} ۳۸۷۔

تم نہ سستی کرو اور نہ غم کھاؤ تم ہی غالب آؤ گے اگر تم مومن ہو۔

اور اللہ کے نبی ﷺ ارشاد فرماتے ہیں: ”دین غالب رہے گا جب تک لوگ جلدی افطار کرتے رہیں گے کیونکہ یہود اور عیسائی دیر سے افطار کرتے ہیں۔“ ۳۸۸۔ یعنی امت جب تک سنت کو تھاے رکھے گی اور تشبہ کی بجائے کفار کی مخالفت کرے گی تو ہی کامیاب رہے گی۔ حضرت خواجہ شاہ سلیمان تونسوی رحمۃ اللہ علیہ مسلمانوں کی اس حالت کا نقشہ بتاتے ہوئے لکھتے ہیں: ”اس زمانہ میں جب کہ مسلمانوں نے نبی کریم ﷺ کی متابعت کو چھوڑ دیا ہے۔ حق تعالیٰ نے کافروں کو ان پر مسلط کر دیا ہے۔ اس کے مطابق (خواجہ سلیمان تونسویؒ نے) ایک حکایت بیان فرمائی کہ جب سکھوں نے ملتان کا محاصرہ کیا۔ ایک بزرگ نے رسول خدا ﷺ کی خدمت میں عرض کیا کہ یا رسول اللہ ﷺ اپنی امت کی امدادرماں ہیں۔ رسول اللہ ﷺ نے فرمایا کہ میری امت نے میری پیر دی

چھوڑ دی ہے اس لیے حق تعالیٰ نے کفار کو ان پر مسلط کر دیا ہے۔“ ۳۸۹۔

آنکھیں کہیں کہ دل نے ہمیں کر دیا خراب ، دل یہ کہے کہ آنکھوں نے ہم کو ڈبو دیا
بگڑا کسی کا کچھ نہ مگر میر عشق میں، دونوں کی ضد نے خاک میں ہم کو ملودیا

مولانا سید سلیمان اشرف رحمۃ اللہ علیہ مسلمانوں کی اس حالت زار پر تبصرہ کرتے ہوئے اور اس کا حل بتاتے ہوئے لکھتے ہیں: ”مسلمانوں خدا کا کلام تمہارے ہاتھوں میں ہے رسول اللہ ﷺ کی زندگی کا عملی نمونہ تمہارے پیش نظر ہے پھر تمہیں کیا ذرا ہے اس کو پڑھو اور اپنی حال کو سن جا لو یہ گناہوں کا نتیجہ

ہے جو کچھ ہورا ہے صدق دل سے تو بہ کرو اور اس کی رحمت کو اپنے اعمال حسنے سے اپنی جانب متوجہ نہ کرو نہ امیدی کی کیا بات ہے جس باหث نے ابراہیم خلیل اللہ کو نہر دے بی، اسرائیل کو فرعون سے، عرب کی قوموں کو کفر و شرک سے نجات دی تھی آج ہم کو بھی معصیت اور ان یوروپیں آفات سے نجات دینے کو موجود ہے اگر ہم اپنے اخلاق اپنے اعمال آج درست کر لیں تو پھر وہی اسلامی برکتیں موجود ہیں اگر ہم میں تقویٰ و خشیت ایزدی پیدا ہو جائے تو آج پھر وہی ہبہت وہی دبدبہ دنیا مانے لگے جو کبھی تسلیم کی جاتی تھی کیونکہ ہمارا مذہب اسلام ہے اور اسے خداوند عالم نے دنیا میں اس صفت کے ساتھ بھیجا ہے **لیظہرہ علی الدین کلہ** پھر کیا وجہ کہ ہم کو غلبہ نصیب نہ ہو کیا تیرہ سو برس گزر جانے سے اسلام وہ اسلام نہ رہا کیا یہ وہی پاک اسلام نہیں جس نے خون کے پیاسے دشمنوں کو ایک دوسرا کام عاشق زار و جاثر بنادیا تھا کیا یہ وہی اسلام نہیں جس نے دنیا میں قدم رکھتے ہی تاریکی روشنی سے جھاؤفا سے، قلع و صل سے، فساد صلح سے، عداوت محبت سے، ذلت عزت سے، خیانت امانت سے، معصیت طاعت سے، کدورت صفائی سے بدل کر دنیا کا رنگ ہی پلاٹ دیا تھا اور دنیا کے سارے رنگوں کو اللہ کے خوش نمارنگ میں رنگ دیا تھا اسلام توبے شک وہی اسلام ہے تیری وہی شان، تیر او وہی غلبہ تیری وہی عزت، تیری وہی برکات، لیکن بدستقی کہ ہمیں میں قابلیت تجھ سے مستفید و مستفیض ہونے کی باقی نہ رہی لیکن پھر بھی نا امید ہونا تیری تعلیم کے خلاف ہے۔ ۳۹۰ جیسا کہ اقبال نے کہا ہے:

نہیں ہے نا امید اقبال اپنی کشت ویراں سے، ذرا نم ہو تو یہ مٹی بڑی زرخیز ہے ساقی

مسلمان تو ایک دن میں روزانہ پانچ مرتبہ صراط مستقیم پر چلنے کی، تکہ بالکفار سے بچنے کی اور مغضوب علیہم اور ضالیں سے مخالفت کی دعا کرتا ہے۔ شیاطین کے لشکروں کے تباہ سے بندہ مومن راستہ بھول سکتا ہے لیکن قرآن و سنت کی پیروی سے بندہ مومن راہ ہدایت سے بھٹک نہیں سکتا۔ دنیا و آخرت کی فلاح و کامیابی بلکہ رب قدوس کی رضا تو فاتح جو نی کے تحت ہی حاصل ہو سکتی ہے اس لیے ضرورت اس امر کی ہے کہ تباہ بالکفار سے نجع کر سنت کی پیروی کی جائے۔

حوالی

۳۵۰۔ رحمانی، مولانا خالد سیف اللہ، کتاب الفتاویٰ ح۶ ص۹۰

۳۵۱۔ ابن باز، عبدالعزیز بن عبد اللہ، فتاویٰ ص۲۲۹، دار المکتب الشافعیہ، شیش محل روڈ لاہور، بار اول ۲۰۰۲ء

☆ مطلق کیا ہے؟ مطلق وہ ہے جس میں مخفی ذات کا اعتبار کیا جائے کوئی صفت محفوظ نہ ہو ☆

- ۳۵۲۔ مزید تفصیل کے لیے دیکھیے: نبی، مفتی اقتدار احمد العطا یہ احمدیتی فتاویٰ رحیمیہ ج ۳۲ ص ۳۲۰
- ۳۵۳۔ احمدی، مولانا جلال الدین احمد، فتاویٰ فیض الرسول ج ۲ ص ۵۵۶
- ۳۵۴۔ لاچپوری، مفتی سید عبدالرحیم، م ۱۴۲۲ھ فتاویٰ رحیمیہ ج ۱۰ ص ۱۱۳
- ۳۵۵۔ تھاتوی، اشرف علی، م ۱۴۲۲ھ بودار الموارد ص ۷۲۷
- ۳۵۶۔ رحمانی، مولانا خالد سیف اللہ، کتاب الفتاویٰ ج ۶ ص ۵۷
- ۳۵۷۔ رحمانی، مولانا خالد سیف اللہ، کتاب الفتاویٰ ج ۶ ص ۸۵
- ۳۵۸۔ قادری، مفتی محمد اجمل، فتاویٰ احمدیہ، ج ۲ ص ۱۰۲
- ۳۵۹۔ دہلوی، شاہ عبدالحق، م ۱۰۵۲ھ اخضوع للمعات، ج ۵ ص ۶۳۵، مترجم علامہ محمد عبدالحکیم شرف قادری م ۱۴۲۳ء ۲۰۰۲ء ۱۴۲۳ھ
- ۳۶۰۔ ایضاً، ص ۶۲۲
- ۳۶۱۔ گنگوہی، محمود الحسن، فتاویٰ محمودیہ، ج ۵ ص ۱۰۲
- ۳۶۲۔ ایضاً، ج ۵ ص ۱۳۳
- ۳۶۳۔ لاچپوری، مفتی سید عبدالرحیم، م ۱۴۲۲ھ فتاویٰ رحیمیہ ج ۱۰ ص ۱۵۵
- ۳۶۴۔ لدھیانوی، مفتی یوسف، آپ کے مسائل اور ان کا حل، ج ۷ ص ۳۸
- ۳۶۵۔ بریلوی، احمد رضا خان، م ۱۳۲۰ھ فتاویٰ رضویہ، ج ۲۲ ص ۲۲۳
- ۳۶۶۔ بخاری، محمد بن اساعیل، م ۱۴۲۵ھ صحیح بخاری، ج ۸ ص ۳۳، حدیث ۲۱۹۰، باب اسم الحرن
- ۳۶۷۔ گنگوہی، مولانا شیداحمد، م ۱۴۲۳ھ فتاویٰ رشیدیہ کتاب الحظر والاباحت، ج ۱ ص ۲۱
- ۳۶۸۔ ایضاً، کتاب الحظر والاباحت، ج ۲ ص ۱۰۹
- ۳۶۹۔ گنگوہی، محمود الحسن، فتاویٰ محمودیہ، ج ۵ ص ۱۸۶
- ۳۷۰۔ بخاری، محمد بن اساعیل، م ۱۴۲۵ھ صحیح بخاری، ج ۲۰، باب: اداء الحج من الایمان، حدیث ۵۳
- ۳۷۱۔ دیکھیے: سلمان بن داؤد، م ۱۴۰۳ھ مسئلہ ابی داؤد الطیابی، ج ۲ ص ۲۰، حدیث ۹۲۳، تحقیق: الدكتور محمد بن عبد الحکیم التركی، دار الحجر مصر، الطبعة الاولی ۱۴۱۹ھ بمتابق ۱۹۹۹ء
- ۳۷۲۔ ایضاً، ج ۵ ص ۱۶
- ۳۷۳۔ لاچپوری، مفتی سید عبدالرحیم، م ۱۴۲۲ھ فتاویٰ رحیمیہ ج ۱۰ ص ۱۳۱، دارالاشاعت اردو بازار کراچی اشاعت ۲۰۰۳ء، ط ندارد
- ۳۷۴۔ ابن ماجہ، ابو عبد اللہ محمد بن یزید القزوینی، م ۱۴۲۳ھ سنن ابن ماجہ، ج ۲ ص ۱۰۹۳، باب الاجتماع علی ☆ مقید کیا ہے؟ مقیدہ ہے جس میں ذات کے ساتھ صفت کا بھی لحاظ رکھا جاتا ہے ☆

- الطعام، حدیث ۳۲۸۷
- ۳۷۶۔ لاچپوری، مفتی سید عبدالرحیم، م ۱۴۲۲ھ، فتاویٰ رحیمیہ، ج ۱۰ ص ۱۳۲
- ۳۷۷۔ غزالی، امام محمد بن محمد ابو حامد، م ۵۰۵ھ، احیاء العلوم الدین، ج ۲ ص ۲۷۲، (بیغیر)
- ۳۷۸۔ محوال بالا، ج ۱۰ ص ۱۳۳
- ۳۷۹۔ مرتضیٰ عسکری، برہان الدین، حدایت، ج ۷ ص ۷۶۲
- ۳۸۰۔ نظام الدین، ملا، فتاویٰ ہندیہ، کتاب الکراہیہ، ج ۹ ص ۷۲
- ۳۸۱۔ مفتی محمد اجمل قادری، فتاویٰ احلیہ، ج ۸ ص ۶۳
- ۳۸۲۔ فقیہ عصر و حیدر ہر ہجت، جیزہ علامہ محقق فاضل مدقق تھے مدت تک مصر کے مفتی رہے۔ حاشیہ علی الدر المختار شرح تنویر الابصار، حاشیہ علی مراتی الفلاح شرح نور الایضاح، احسان علی الحفظین آپ کی مشہور تصانیف میں۔ (دیکھئے فہرス الفہارس، ج ۱ ص ۳۶۷ و مجمم المؤلفین، ج ۲ ص ۸۱)
- ۳۸۳۔ طباطبائی احمد بن محمد بن اسماعیل الحنفی، م ۱۴۳۱ھ، حاشیہ الطباطبائی علی مراتی الفلاح شرح نور الایضاح ص ۱۹۸، محقق محمد عبد العزیز الشامی، دارالكتب العلمیہ، بیروت لبنان، الطبعة الاولی ۱۴۳۸ھ
- ۳۸۴۔ قاسی زین الاسلام، چند اہم عصری مسائل، ص ۳۶۰
- ۳۸۵۔ لاچپوری، مفتی سید عبدالرحیم، م ۱۴۲۲ھ، فتاویٰ رحیمیہ، ج ۱۰ ص ۱۷۸
- ۳۸۶۔ ابن ماجہ، ابو عبدالله محمد بن یزید، م ۱۴۲۷ھ، سنن ابن ماجہ، ج ۱ ص ۲۱۹، حدیث ۱۹۲۲، باب التستر عند الجماع
- ۳۸۷۔ نیمی، احمد یارخان، مرأة المناجح، ج ۵ ص ۳۸، قادری پیشتر زار و باز ارلا ہو رُط ندار، اشاعت ۲۰۰۹ء
- ۳۸۸۔ سورۃ آل عمران آیت ۱۳۹
- ۳۸۹۔ ابو داؤد سلیمان بن اشعث، م ۱۴۲۵ھ، سنن ابو داؤد، ج ۲ ص ۳۰۵، کتاب الصوم، باب ما ينحرف من تعجیل الغفران، حدیث ۲۳۵۳
- ۳۹۰۔ امام الدین، مولوی نافع السالکین (ملفوظات حضرت خواجہ سلیمان تونسی) ص ۱۳۳، مترجم صالحزادہ محمد حسین لہی، سنگ میل پیلی کیشڑا ہو، ۱۹۹۲ء، طلن۔ م
- ۳۹۱۔ اشرف، سید محمد سلیمان، البلاع، ج ۲۶، ص ۲۵، ادارہ پاکستان شناسی لاہور، دوم ۲۰۱۰ء، و

☆ مشترک وہ لفظ ہے جو ایسے ایک یا زیادہ معنوں کے لئے وضع کیا گیا ہو جن کی حقیقتیں مختلف ہوں ☆